

हरिभूमि भिवानी-दादरी भूमि

रोहतक, शुक्रवार 6 फरवरी 2026

12 भाजपा के शासनकाल में रोजगार की गारंटी ...



12 पहले दिन घुसकानी ने लालावास की टीम को ...



खबर संक्षेप

बिजली सप्लाई आज 10 बजे से रहेगी बंद

भिवानी। सेक्टर 13 फ्रीडर पर छह फरवरी शुक्रवार को आरडीएसएस स्कीम के चलते 11 केवी लाइन के तार बदलने का कार्य किया जाना है, जिसके चलते सेक्टर 13 फ्रीडर के अंतर्गत आने वाले क्षेत्र की बिजली सप्लाई सुबह 10 बजे से शाम छह बजे तक बंद रहेगी। यह जानकारी जेई पवन कुमार ने दी। उन्होंने बताया कि तार बदलने के कार्य के चलते सेक्टर 13 फ्रीडर के अंतर्गत आने वाले क्षेत्र की बिजली सप्लाई सुबह 10 बजे से शाम छह बजे तक बंद रहेगी।

रोजगार मेला छह को रोजगार कार्यालय में

भिवानी। रोजगार विभाग द्वारा छह फरवरी को जिला रोजगार कार्यालय भिवानी में रोजगार मेले का आयोजन किया जाएगा। जिला रोजगार अधिकारी डा. कविता प्रेवाल ने बताया कि इच्छुक प्रार्थी मेले में भाग लेकर रोजगार के अवसरों का फायदा उठा सकते हैं। प्रार्थी को अपने रोजगार विभाग का पंजीकरण कार्ड व सभी ऑरिजिनल दस्तावेज सहित 10:00 बजे जिला रोजगार कार्यालय भिवानी में उपस्थित होकर रोजगार मेले में भाग ले सकते हैं।

कैंसर पीड़ितों के लिए रक्तदान शिविर 14 को

भिवानी। पुलवामा शहीदों की स्मृति में कुंगड़ के गो उपचार केंद्र में 14 फरवरी शनिवार को प्रातः 9 बजे से दो बजे तक रक्तदान शिविर लगाया जाएगा। ये शिविर कैंसर पीड़ितों के लिए शहीद भगत सिंह युवा द्वारा सहरा चेरिटेबल ट्रस्ट के मार्गदर्शन में लगाया जाएगा। आयोजक कुलवंत व सुरेंद्र कुंगड़ ने बताया कि रक्तदान शिविर में एम्स बाइसा झंजर की टीम रक्त एकत्रित करेगी।

निजी कम्पनी की सर्वे रिपोर्ट ने कब्जाधारकों को दिखाया था प्रॉपर्टी मालिक

बवानीखेड़ा कस्बे में उक्त खसरे की जमीन की पीआईडी करीब 18 से 20 साल पहले बनी थी

दीपक कुमार डूंगड़ा >>> बवानीखेड़ा

शायद बचपन में दो बिल्ली व बंदर की कहानी सभी ने सुनी होगी, रोटियों के बटवारे के लिए बंदर के हाथ में तराजू थमाई थी, जिस तरफ रोटी का पलड़ा झुकता गया। उसी में से बंदर टुकड़ा तोड़कर खाता गया। आखिर में दोनों बिल्लियों को खाली ही लौटना पड़ा। इस तरह के मामले में तीसरे को फायदा होता है। ऐसा ही मामला बवानीखेड़ा में देखने को मिला। विगत में दो सगे भाइयों में एक प्रॉपर्टी को लेकर विवाद हो गया। दोनों भाइयों ने उस प्रॉपर्टी पर अपना अपना हक जताना आरंभ कर दिया। एक भाई ने वसीयत व दूसरे ने शपथ पत्र का हवाला देकर सम्पत्ति पर अपना अधिकार जताया था। मामला नगरपालिका में पहुंचा और कमेटी ने रिपोर्ट की जांच की तो जमीन वक्फ बोर्ड की निकली। वक्फ बोर्ड ने जमीन पर मालिकाना हक जताया और रिपोर्ट अम्बाला स्थित वक्फ बोर्ड मुख्यालय को भेज दिया। उसके बाद ही नगरपालिका ने बवानीखेड़ा की 272 प्रॉपर्टी की पीआईडी को रद्द कर दिया है। जिन लोगों की पीआईडी रद्द हुई है, उनमें

दो भाइयों के फैमिली विवाद का नजला 272 प्रॉपर्टी पर गिरा

अब जिन लोगों की पीआईडी रद्द हुई है, उनमें से कुछ लोग तो 60-65 साल से काबिज हैं

एक भाई ने वसीयत व दूसरे ने शपथ पत्र का हवाला देकर सम्पत्ति पर अपना अधिकार जताया था।

मामला नगरपालिका में पहुंचने पर कमेटी ने रिपोर्ट की जांच की तो जमीन वक्फ बोर्ड की निकली

फिलहाल इस मामले को लेकर कस्बे के लोगों की अटक की हुई है सांसें



से कई लोग तो 60-65 साल से काबिज हैं। कस्बे में उक्त खसरे की जमीन की पीआईडी करीब 18 से 20 साल पहले बनी थी।

पांच खसरों की जांच

बताते हैं कि प्रॉपर्टी का मालिकाना हक वक्फ बोर्ड का होने के बाद कस्बे के लोगों में खलबली मच गई। अभी तक

जिन प्रॉपर्टी की पीआईडी रद्द हुई है, वे केवल पांच खसरों की ही हैं। इनके अलावा दो तीन खसरों की भूमि अभी बाकी है। इन खसरों में कितनी प्रॉपर्टी की पीआईडी बनी है। वह तो कमेटी द्वारा राजस्व रिपोर्ट की जांच के बाद ही पता चलेगा। उनको भी रद्द किया जा सकता है। फिलहाल इस मामले को लेकर कस्बे के लोगों की सांसें अटक की हुई हैं।

तीन खसरों की जांच जारी

नगरपालिका के सचिव संदीप गर्ग ने बताया कि करीब छह माह पहले दो भाइयों के प्रॉपर्टी का विवाद आया था। एक वसीयत तो दूसरे शपथ पत्र के आधार पर उक्त प्रॉपर्टी पर अपना हक जताना रहा था। बाद में राजस्व रिपोर्ट की जांच की तो जमीन वक्फ बोर्ड की निकली। वक्फ बोर्ड की शिकायत पर वार-पांच खसरों की प्रॉपर्टी की पीआईडी रद्द की गई है। वक्त बोर्ड के दो तीन खसरों की जांच जारी है। उसमें क्या निकलता है। यह तो जांच के बाद ही स्पष्ट हो पाएगा।

जनता के साथ नाइंसाफी नहीं होने देंगे : अत्री

नगरपालिका चेरमैन सुंदर अत्री ने बताया कि पीआईडी रद्द करने के बारे में पूछे जाने पर चेरमैन सुंदर अत्री ने बताया कि वक्फ बोर्ड की जमीन उलझी हुई है। वक्फ बोर्ड के अधिकारियों से मुलाकात करके मामले की तह तक जाएंगे। साथ ही उन्होंने स्पष्ट किया कि लोगों ने करीब 60-65 साल से आशियाना बनाया हुआ है। कुछ लोगों के पास उक्त भूमि का पट्टानामा भी है। कई लोगों ने फीस भी दी हुई है। पब्लिक अपनी जगह सही है। कस्बे की जनता के साथ अन्याय नहीं होने दिया जाएगा। वे पहले भी और आगे भी जनता के साथ खड़े रहेंगे।



2000 के दशक में करवाया गया था सर्वे

बताते हैं कि बवानीखेड़ा ही नहीं, पूरे प्रदेश में 2000 के दशक में शहर व कस्बों में नगरपरिषद व नगरपालिका की जमीन की निजी कम्पनी यशी कंसल्टेंसी प्राइवेट लिमिटेड से सर्वे करवाई गई थी। किस जगह पर किस व्यक्ति ने निर्माण किया हुआ है। कमेटी के रिपोर्ट के अनुसार ही पूरे प्रदेश में सर्वे हुई थी। सर्वे में उस वक्त जिस जमीन पर जिस व्यक्ति का कब्जा था। उस व्यक्ति को ही मालिक बना दिया था। कमेटी ने भी उसी सर्वे की रिपोर्ट के आधार पर उन्हीं लोगों को प्रॉपर्टी का मालिक बनाकर नई पीआईडी तैयार की थी। अगर अब बवानीखेड़ा में दो भाइयों का विवाद नहीं उठता तो मामला भविष्य में ही फाइलों में ही दफन होकर रह जाता। अब राजस्व रिपोर्ट के हिसाब से कस्बे के लोगों में प्रॉपर्टी की पीआईडी रद्द होने को लेकर हाथतैबा मच गई है।

युवक के कब्जे से मिली 6.92 हेरोइन, आरोपी के खिलाफ चार मामले दर्ज

भिवानी। एंटी नारकोटिक सेल भिवानी के सहायक उप निरीक्षक राजेश कुमार की टीम ने गुप्त सूचना के आधार पर कार्रवाई करते हुए युवक को 6.92 ग्राम मादक पदार्थ हेरोइन सहित गिरफ्तार किया है। आरोपी युवक बल्लेनो कार में गाहक का इंतजार कर रहा था। गिरफ्तार किए गए आरोपी की पहचान सुनील उर्फ नीटू पुत्र मदनपाल निवासी धारवाणबास के रूप में हुई है। आरोपी को विरुद्ध

एनडीपीएस एक्ट के तहत अभियोग दर्ज कर थाना बहल में मामला पंजीबद्ध किया गया है। पूछताछ के दौरान आरोपी ने बताया कि वह यह मादक पदार्थ दागी पीरवाली, जिला हिसार से खरीद कर लाया था। आरोपी के विरुद्ध पहले भी एनडीपीएस एक्ट, आबकारी अधिनियम तथा लडाई-झगड़े के कुल 04 मुकदमे दर्ज पाए गए हैं।

राज्य स्तरीय प्रदर्शनी में जिले से 180 उत्तम नस्ल के पशु लेंगे भाग

भिवानी। पशुपालन एवं डेयरी विभाग द्वारा 41वीं राज्य स्तरीय पशु प्रदर्शनी का आयोजन कुरुक्षेत्र में 6 से 8 फरवरी तक किया जा रहा है। डॉ. सहरावत ने बताया कि भिवानी जिला से 180 उत्तम नस्ल के पशु प्रतियोगिता में हिस्सा लेंगे। हर रोज भिवानी से चार बसें प्रदर्शनी में जाएंगी। बसों का रूट चार्ट सभी पशु

चिकित्सकों के पास है, ये बसें पशुपालकों को निःशुल्क लेकर जाएंगी और वहां पर पशुपालकों के खाने का भी विशेष प्रबंध किया गया है। पशु चिकित्सक विजय सनसनवाल ने बताया कि हर बीड के पशुओं के विजेताओं को पुरस्कृत किया जाएगा। विजेता पशुपालकों को मुख्यमंत्री स्वयं सम्मानित करेंगे।

चाइनीज मास्टरमाइंड के इशारे पर लाखों की ठगी करने वाला पकड़ा

भिवानी। थाना साइबर क्राइम पुलिस भिवानी ने विदेश में बैठे चाइनीस मास्टरमाइंड के कहने पर ऑनलाइन इन्वेस्टमेंट के नाम पर आम नागरिकों से लाखों रुपये की धोखाधड़ी करने वाले एक आरोपी को गिरफ्तार करने में सफलता हासिल की है। आरोपी की पहचान करनाल के कर्ण के रूप में हुई है। पुलिस ने आरोपी के कब्जे से विभिन्न बैंकों के 11 एटीएम, पांच मोबाइल फोन बरामद किए हैं। फिलहाल पुलिस आरोपी से पूछताछ कर रही है। पुलिस से मिली जानकारी के अनुसार शहर निवासी एक शिकायतकर्ता ने थाना साइबर क्राइम भिवानी में शिकायत दर्ज करवाई थी, जिसमें उसने बताया कि वह एक लाइफ इश्योरेंस कंपनी में कार्यरत है।

12 जनवरी को उसके व्हाट्सएप पर पार्ट-टाइम जॉब/इन्वेस्टमेंट का मैसेज आया, जिसके बाद उसे एक टेलीग्राम लिंक भेजा गया। आरोपियों द्वारा उसे अलग-अलग टास्क के नाम पर 13 ट्रांज़ैक्शन के माध्यम से 6,56,517 रुपये इन्वेस्ट करवाए गए और बाद में धोखाधड़ी कर ली गई, शिकायत के आधार पर थाना साइबर क्राइम भिवानी में संबंधित धाराओं के तहत अभियोग दर्ज किया गया। पुलिस ने इस मामले में करनाल के कर्ण पुत्र राजीव को गिरफ्तार किया। पूछताछ के दौरान आरोपी ने ऑनलाइन इन्वेस्टमेंट फ्राँड की वारदात को कबूल किया। पुलिस ने आरोपी के कब्जे से रिमांड अर्वाधि के दौरान 11 एटीएम कार्ड, 5 मोबाइल फोन तथा 8,000 रुपये नकद बरामद किए गए।

2025 में हुआ था सम्पर्क

पूछताछ में आरोपी ने बताया कि वह ऑनलाइन गेम खेलने का आदी था और वर्ष 2025 में गेम के माध्यम से वह कंबोडिया गया, जहां उसका संपर्क चीनी नागरिकों से हुआ। उन्होंने के कहने पर उसने टेलीग्राम पर यूपीआई सिक्स नाम से ग्रुप बनाया और इन्वेस्टमेंट के नाम पर ठगी की रकम को एक खाते से दूसरे खाते में ट्रांसफर करता था। आरोपी ने यह भी स्वीकार किया कि वह युवाओं व पढ़ने वाले छात्रों को पैसे का लालच देकर उनकी आईडी, बैंक खाते व मोबाइल नंबर का इस्तेमाल करता था।

TATA की पेशकश



TANISHQ
Festival
Of Diamonds

फ्लैट 20% छूट
10,000+ डिज़ाइन्स में डायमंड की कीमत पर



Scan to explore more



फ्लैट 0% कटौती* पुराने सोने (9 कैरट जितना कम) के बदले में डायमंड ज्वेलरी खरीदने पर।

— GOLD —
EXCHANGE

To locate your nearest store and know more on 8147349242. Buy online at tanishq.co.in or Download our App *Conditions apply.

शोरूम :- विजय नगर, केएम सीनियर सेकेण्डरी स्कूल के पास, हांसी गेट, भिवानी टेली . 77290-93000

सेलिब्रेशन/ शिखर चंद जैन

ये अनोखे फेस्टिवल्स यहाँ बच्चे करते हैं फुल मस्ती-धमाल

फेस्टिवल कोई भी हो, उसे सबसे अधिक एंजॉय बच्चे ही करते हैं। हम तुम्हें दुनिया भर में मनाए जाने वाले कुछ ऐसे फेस्टिवल्स के बारे में बता रहे हैं, जो कई मामलों में बहुत अनोखे हैं, यहाँ तुम खूब जम कर मस्ती कर सकते हो।

जस्ट सो फेस्टिवल, चेशायर इंग्लैंड

यह फेस्टिवल किसी जादुई जंगल में आ जाने जैसा है। यहाँ बच्चे और उनके माता-पिता भालू, लोमड़ी और शेर के गेटअप में जंगलों में कैम्पिंग करते हैं। इस उत्सव का मुख्य आकर्षण 'कहानियों का जंगल' यानी एक काल्पनिक दुनिया



है। यहाँ बच्चों और उनके माता-पिता को संगीत, कला और साहित्य के माध्यम से अलग-अलग किरदारों को जीने का मौका मिलता है। ट्राइबल टूर्नामेंट यहाँ की सबसे प्रसिद्ध परंपरा है। इसमें भाग लेने वाले लोग लोमड़ी, मेंढक, उल्लू या मछली जैसे विभिन्न 'कबीलों' में बंट जाते हैं। इस फेस्टिवल में पूरे वीकेंड तरह-तरह की प्रतियोगिताएँ होती हैं। यहाँ रात के समय कहानी सुनना, जंगलों के बीच कलाकृतियाँ बनाना, लाइव म्यूजिक, डांस और थिएटर जैसी एक्टिविटीज शामिल हैं। यह फेस्टिवल इंग्लैंड के चेशायर में सुंदर उद्यानों और जंगलों में आयोजित किया जाता है, जो इसे एक परिकथा जैसा माहौल देता है। इस साल यह उत्सव 21 से 23 अगस्त तक आयोजित किया जाएगा। *



कैप बेस्टिवल, डोरसेट यूके

बच्चों के लिए खास आकर्षण कैप बेस्टिवल को विशेष रूप से 'फैमिली फ्रेंडली' फेस्टिवल माना जाता है। इस साल इसे 'सीसाइड' (समुद्र के पास) थीम के साथ मनाया जाएगा। इस बार के फेस्टिवल में बच्चों के चहेते मिस्टर टम्बल, बिल्ली और मिस्टर मेकर लाइव शो करेंगे। साथ ही 'हॉरिबल हिस्ट्रीज' की टीम इतिहास को मजेदार अंदाज में पेश करेंगी। यहाँ म्यूजिक के अलावा 100 से अधिक एक्टिविटीज होंगी, जिनमें सर्कस वर्कशॉप, साइंस शो, आर्ट्स एंड क्रॉफ्ट्स और एडवेंचर स्पोर्ट्स शामिल हैं। यहाँ आए लोग अपनी फैमिली के साथ टेंट या लम्बरी कैम्प में ठहर सकते हैं। यह चार दिवसीय रंगारंग कार्यक्रम इस साल 30 जुलाई से 2 अगस्त 2026 तक यूके के डोरसेट में ऐतिहासिक लुलवर्थ कैसल मैदानों में आयोजित किया जाएगा। *

सांता कूज डी टेनेरिफ, कैनरी द्वीप स्पेन

स्पेन के इस द्वीप पर कार्निवल के दौरान बच्चों की अपनी अलग प्रतियोगिताएँ होती हैं। छोटे बच्चों की अपनी 'क्वीन' चुनी जाती है, जो भारी और बेहद सुंदर गाउन पहनती है। यहाँ की 'मार्स' नाम की संगीत मंडलियाँ बच्चों के लिए मजाकिया गाने गाती हैं। बच्चों के लिए खूब मौज-मस्ती भरा होता है यह फेस्टिवल। *



इंटरनेशनल चिल्ड्रेंस फेस्टिवल ऑफ द आर्ट्स, सेंट अल्बर्ट कनाडा

यह कनाडा के अल्बर्टा प्रांत के सेंट अल्बर्ट शहर में आयोजित होने वाला एक प्रतिष्ठित वार्षिक उत्सव है। इसका मुख्य उद्देश्य बच्चों को विश्व स्तरीय कला, संगीत, थिएटर और नृत्य से रूबरू कराना है। यह मेला केवल मनोरंजन तक सीमित नहीं है, बल्कि इसका लक्ष्य बच्चों की कल्पनाशीलता को जगाना और उन्हें सांस्कृतिक



विविधता के प्रति जागरूक करना है। यह उत्सव बच्चों के लिए किसी जादुई दुनिया से कम नहीं होता। इसमें दुनिया भर से आए कलाकार एक्रोबेटिक्स, कठपुतली शो, थिएटर और मैजिक शो पेश करते हैं। यहाँ बच्चे भी केवल दर्शक नहीं होते, बल्कि वे खुद कलाकार बनते हैं। मिट्टी के बर्तन बनाना, पेंटिंग, ड्रम बजाना और नृत्य जैसी कई इंटरैक्टिव वर्कशॉप आयोजित की जाती हैं। यहाँ की स्टर्जन् नदी के किनारे खुले मैदानों में चेहरे पर पेंटिंग, गुब्बारे की कला और सड़क किनारे होने वाले करतब बच्चों का मन मोह लेते हैं। यह उत्सव कनाडा की बहुसांस्कृतिक पहचान को दर्शाता है। इसमें स्वदेशी कलाकारों के प्रदर्शन और कहानियों को विशेष स्थान दिया जाता है, जिससे बच्चे अपनी जड़ों और अन्य संस्कृतियों को समझ सकें। यह उत्सव इस साल 29 मई से 1 जून तक आयोजित किया जाएगा। *

गोवा कार्निवल, गोवा भारत

बच्चों, अपने देश में भी कई रंग-बिरंगे और ज्वॉयफुल फेस्टिवल्स मनाए जाते हैं। गोवा कार्निवल भी किसी विदेशी फेस्टिवल से कम नहीं है। यहाँ हर साल एक स्थानीय व्यक्ति को 'किंग मोमो' चुना जाता है। किंग मोमो को कार्निवल का राजा माना जाता है। किंग मोमो के आदेश पर ही गोवा कार्निवल की शुरुआत होती है। इस मेले में सड़कों पर झांकियाँ निकलती हैं। बच्चे चमकीले कपड़े पहनकर सड़कों पर गिटार और ड्रम बजाते हैं। यह त्योहार हमें सिखाता है कि खुश रहना ही सबसे बड़ा उत्सव है। इस वर्ष गोवा कार्निवल 13 से 17 फरवरी तक आयोजित किया जाएगा। *



अनोखा जंतु / अंजू जैन

बच्चों, प्रकृति में अनोखी शारीरिक विशेषताओं से युक्त अनेक जीव-जंतु, कीट-पतंगे पाए जाते हैं। ऐसा ही एक जंतु है ओलियंडर हॉक। इसकी कई प्रजातियाँ पाई जाती हैं। इसकी कौन-सी विशेषताएँ हैं, यह कहां-कहां पाया जाता है, जानो।

छिपने में माहिर सुंदर-आकर्षक ओलियंडर हॉक

बच्चों, दिखने में बहुत ही सुंदर और अद्भुत शारीरिक क्षमता वाला पतंगा है ओलियंडर हॉक। यह शिकारियों से छिपने की कला में बहुत माहिर होता है। इसका वैज्ञानिक नाम 'डेफनिस नेरी' है। इसे 'आक का पतंगा' भी कहा जाता है, क्योंकि इसके कैटरपिलर (लार्वा) आमतौर पर आक के पौधों पर पाए जाते हैं। इसे 'हॉक-मांथ' या 'स्प्रिंक्स मांथ' के नाम से भी जाना जाता है। इसकी लगभग 1,450 प्रजातियाँ पाई जाती हैं।



शारीरिक रंग-रूप: ओलियंडर हॉक के पंखों का फैलाव लगभग 9 सेंटीमीटर से 13 सेंटीमीटर तक होता है। हालांकि इसके रंग अलग-अलग होते हैं, लेकिन इसके पंख आमतौर पर हरे और जैतून के रंग के पैटर्न से बने होते हैं। इससे इसका रंग-रूप सैनिकों की वर्दी जैसा दिखता है। इसीलिए इसे 'आर्मी ग्रीन मांथ' के नाम से भी जाना जाता है। इसके प्रत्येक पंख पर भूरे और सफेद रंग की धारियाँ वाली आंखों जैसी संरचना होती है। यह पतंगा अपनी रंग-बिरंगी खूबसूरत कैमोफ्लॉज डिजाइन के लिए जाना जाता है। इसके पंखों पर हरे, गुलाबी और सफेद पैटर्न बने होते हैं, जो इसे पत्तों के बीच छिपने में मदद करते हैं।

कहां-कहां पाया जाता है: ओलियंडर हॉक उत्तरी अफ्रीका, एशिया और यूरोप के कई हिस्सों में मूल रूप से पाए जाते हैं। यह एक प्रवासी प्रजाति है, इसलिए यह अपने मूल क्षेत्र के बाहर भी पाया जा सकता है। यह गर्म इलाकों में रहना पसंद करता है। ये ज्यादातर समय पहाड़ियों और झाड़ियों पर बिताते हैं। ये शाम ढलने के बाद सबसे ज्यादा सक्रिय होते हैं। ये आमतौर पर मानव बस्तियों के पास रहने पर प्रकाश स्रोत को आकर्षित होते हैं।

ओलियंडर हॉक के कैटरपिलर: आमतौर पर ओलियंडर हॉक के कैटरपिलर लाल-भूरे और काले रंग के होते हैं, जिसके पूरे शरीर पर सफेद धब्बे होते हैं। ये पौधों जैसे हरे, लाइम ग्रीन या नीले रंग के भी होते हैं। लार्वा के शरीर पर बड़े-बड़े आंख जैसे धब्बे होते हैं, जो शिकारियों को डराने के लिए आकार में बढ़ते हैं। इसके शरीर के पिछले हिस्से पर एक मांसल सींग भी होती है। ये ज्यादातर समय पहाड़ियों और झाड़ियों पर बिताते हैं। ये शाम ढलने के बाद सबसे ज्यादा सक्रिय होते हैं। ये आमतौर पर मानव बस्तियों के पास रहने पर प्रकाश स्रोत को आकर्षित होते हैं।



व्या है गोजन: ओलियंडर हॉक के कैटरपिलर आक के पत्तों को खाते हैं। वयस्क ओलियंडर हॉक विभिन्न फूलों के रस से अपना भोजन प्राप्त करते हैं। यह रस पीने के लिए हर्मिगबर्ड की तरह फूलों के ऊपर मंडराते रहते हैं। चमेली, किंवा, पेटुनिया और हनीसकल (मधुमालती) जैसे फूलों को ये विशेष रूप से पसंद करते हैं। *

बालगीत / सिराज अहमद

चाचू तफरीबाज

अपने चाचू हैं मजाकिया थोड़े तफरीबाज नाटक करते ऐसा कि तुम उनको समझ न पाओ झुठमूठ बुरसाते फिरते, उलझन में पड़ जाओ फिर हंसते तो दादी बोले आ जाओ तुम बाज कभी रात में बनकर काला भूत उराते हमको कभी-कभी आंगन में यू ही बस दौड़ाते हमको कभी निकाले मुंह से बंदर-बिल्ली की आवाज

छुपम-छुपाई खेले बनकर, हम जैसे ही बच्चे हम करते हैं चाचू अपने, जग में सबसे अक्छे उनको हमसे प्यार बहुत है, हमको उन पर नाज

बूझो तो जानें

- तरल रूप में पाया जाऊँ, जीवन का पर्यटन कहाऊँ। ठोस रूप भी मैं ले सकता, गर्म करके तो मैं उड़ जाऊँ।
- रता में लगाने वाला पाता, रौक से छाया जाता। कच्चे-चूले की परतों से, खूब सजाया जाता।
- चाप-चाप चरती है चारा, मैं-मैं कट निगिराए। दूध बड़ा गुणकारी देती, बोली क्या कहलाए?

- वहीम अहमद नगराणी

जीके विजज-191

- देश की वर्तमान वित्त मंत्री कौन हैं?
- पुरुष हॉकी इंडिया लीग 2026 का खिताब किसने जीता है?
- 'दिल्ली चलो' का नारा किसने दिया था?
- 500 सिगार्लस मुकाबले जीतने वाली पहली भारतीय शटलर कौन बन गई हैं?
- रात में दिखाई पड़ने वाला सबसे चमकीला तारा कौन-सा है?
- पृथ्वीराज चौहान कहां के शासक थे?
- स्वतंत्र भारत के पहले वित्त मंत्री कौन थे?
- 'आनंदमठ' नामक पुस्तक के लेखक कौन हैं?
- सफेद सोना (हाइट गॉल्ड) किसे कहा जाता है?
- ईशरकुंड बांध किस राज्य में स्थित है?

बच्चों, जीके विजज-191 का उत्तर बालभूमि के अगले अंक में प्रकाशित किया जाएगा। सही जवाब देने वाले बच्चों के नाम भी प्रकाशित किए जाएंगे। तुम अपने जवाब हमें balbhoomihb@gmail.com पर भेज कर सकते हो।

जीके विजज-190 का उत्तर : 1.साइना नेहवाल, 2.आर्यन चाण्य, 3.राजनाथ सिंह, 4.शाहनवा, 5.शुभांशु शुक्ला, 6.पद्म विभूषण, 7.टोकोफेरॉल, 8.विटामिन डी, 9.वृहस्पति, 10.बर्छेद्री पाल

जीके विजज-190 का सही उत्तर देने वाले : कबीर-हिसार, रमेश-बैकुंठपुर, दारा-महासमुंद, ऊर्जस्वी-सारंगद बिलाईगढ़, श्रेया-दामोह, शुभम-बलोदा बाजार, गुंजा-रायपुर, अंकित-दुर्गा, सारिका-रायपुर, नेहा-भोपाल, ज्योति-बैकुंठपुर

घर में आदमी, गाय, कुत्ते ने साथ-साथ कैसे रहना शुरू किया, इसके पीछे बड़ी रोचक कहानी है। बच्चों, तुम भी इसको जानो।

कहानी घर, पेड़ और गाय की



एक घर, एक पेड़ और एक गाय तीनों अड़ोसी-पड़ोसी थे। पेड़ को रात में चलने की बीमारी थी। घर में कोई मुख्य नहीं रहता था। वह जब-तब आवाज देकर लोगों को अपने रहने के लिए बुलाया करता था। जब कोई आ जाता तो घर तरह-तरह की करतूतों से उसे डराता और रात-बेरात भगा देता था। गाय को गाने का बड़ा शौक था, वह सारा दिन अपनी धुन में गाती रहती थी। लेकिन बड़ा बेसुरा गाती थी, सो कोई उसके पास नहीं फटकता था।

बस थोड़ी दूर एक कुत्ता भी रहता था, जो दूर से ही इन तीनों की हरकतों को देखता रहता था। एक दिन खूब जोर से बारिश आई, पेड़ नाचने लगा। गाय उर कर चुप हो गई और घर ने आवाज देकर बारिश में भीगते कुत्ते को बुलाया। कुत्ता भीगता-भीगता घर के अंदर पहुंचा। घर के बीचोंबीच एक दरी बिछी थी। कुत्ता जाकर उस पर बैठ गया। उसे वहां बैठ कर बड़ा अच्छा लगा। खिड़की से नाचते पेड़ को देखा तो पेड़ ने उसे बाहर आकर नाचने का न्योता दिया। वह बाहर गया तो नहीं, मगर पेड़ का नाच उसे पसंद आया। इसके बाद गाय पर नजर पड़ी तो उरी गाय को देखकर उसकी मदद करने का मन हुआ। उसने गाय की तरफ देखकर एक लंबी सी आवाज निकाली, जिसे गाय ने कुत्ते का गाना समझा और वह भी उछल कर जोर-जोर से गाने लगी। वही बेसुरा गाना और गाते-नाचते घर के दरवाजे तक आ गई।

कुत्ता खुश हो गया। उसे बहुत दिनों बाद किसी से बात करने का मौका मिल रहा था। वह तुरंत बोला, "ठीक है, हमारे सुख-दुख हैं क्या?" गाय ने सिर हिलाकर कहा, "मुझे तो पता नहीं!" घर हंसा और बोला, "चलो किसी आदमी को बुलाते हैं। वही हमें सुख और दुख दोनों पहुंचा।" और फिर वे आदमी का इंतजार करने लगे। एक दिन आदमी आया और उसने घर से पूछा, "क्या मैं यहाँ थोड़ी देर विश्राम कर सकता हूँ? बस आज रात?" कुत्ते ने आदमी का एक चक्कर लगाकर पूछा, "मगर तुम्हारी गठरी में क्या है?" आदमी बोला, "सुख और दुख।" वह सुनकर घर, कुत्ता और गाय एक साथ बोले, "हां-हां, क्यों नहीं! चाहो तो हमेशा के लिए रह जाओ।" तब से आदमी, घर, कुत्ता और गाय साथ-साथ रहते हैं। सुख-दुख मिल कर सहते हैं। *

कहानी मोहम्मद अरशद खान

दादी को दम-आलू अच्छा लगता है। पापा को शाही पनीर बहुत पसंद है। मम्मी के लिए राजमा-चावल के आगे सब बेकार। पर दिल्ली को क्या पसंद है...? कुछ नहीं। दाल में मजा नहीं आता। गोभी अजीब लगती है। बैंगन बेकार है। लौकी-कड़ू का तो कोई नाम भी न ले। पालक, परवल, भिंडी कुछ भी अच्छा नहीं लगता।

आज मम्मी को बुखार आ रहा है। सुबह से बिस्तर पर पड़ी हुई हैं। कामवाली बुआ गांव गई हैं। उनकी बटी की शादी है। पापा ड्यूटी गए हैं। घर पर अकेली दादी हैं। तो फिर खाना कौन बनाएगा? दिल्ली बेफिक्र है। दादी का ब्रत है। इसलिए वह सिर्फ फल खाएंगी। फ्रिज में ढेर सारे फल पहले से रखे हैं। अपने लिए वह पिज्जा ऑर्डर कर लेना। लेकिन मम्मी...? वह क्या खाएंगी? डॉक्टर ने कहा है सिर्फ हल्का-फुल्का खाना दे सकते हैं- जैसे दलिया। 'हां, यही ठीक रहेगा। मम्मी के लिए दलिया बना दूंगा। अपने लिए डबल चीज पिज्जा ऑर्डर कर देता हूँ। दिल्ली ने सोचा। लेकिन दलिया बनाना तो उसे आता नहीं। 'कोई बात नहीं दादी से पूछ लूंगा।' सोचता हुआ दिल्ली किचन में जा पहुंचा। 'सबसे पहले क्या करना होगा...?' उसने दादी को जोर से आवाज लगाते हुए पूछा।

दादी मुश्किल से चलती हुई किचन में आईं। दिल्ली उनके बैठने के लिए कुर्सी ले आया। दादी बैठती हुई बोलीं, 'सबसे पहले एक साफ पैन लेना होगा। फिर चूल्हा जलाना होगा...' 'उफ, दादी ये सब तो मालूम है। उसके आगे बताइए।' दिल्ली चिढ़कर बोली। 'तो फिर एक

एक दिन मम्मी की तबीयत बिगड़ी तो दिल्ली ने दादी की मदद से उनके लिए दलिया बनाई। अपने लिए पिज्जा ऑर्डर कर दिया। लेकिन इस ऑर्डर को उसने कैसिल कर दिया। उसने भी मजे से दलिया खाई। आखिर दिल्ली का मन कैसे बदल गया?

दिल्ली ने बनाया दलिया



था। दिल्ली दलिया बनाने में कसर नहीं छोड़ना चाहता था। ताकि मम्मी को भी पता लगे, वह कितना अच्छा कुक है। अखिरकार दलिया बनकर तैयार हो गया। लेकिन इतने से काम में दिल्ली के पसीने छूट गए। हाथ जलते-जलते बचा और कपड़े भी गंदे हुए, पर वह खुश था।

'थोड़ा ठंडा हो जाने दो, फिर परोस देना।' दादी उसकी पीठ थपथपाती हुई कमरे में चली गईं। मम्मी अभी सो रही थीं। दिल्ली ने सोचा क्यों न दलिया चखकर देखा जाए। पहली बार खुद से कोई चीज बनाई है। पता नहीं कैसा स्वाद हो। मम्मी को अच्छी लगे न लगे। उसने कटोरे में दलिया निकाला। डरते-डरते एक चम्मच मुंह में रखा। स्वाद पाते ही उसका चेहरा खिल उठा। दलिया तो बहुत अच्छा बना था। 'वाह क्या स्वाद है।' एक चम्मच... दो चम्मच... तीन चम्मच... वह खाता ही रहा। 'मम्मी के लिए दोबारा बना लूंगा।' उसने सोचा।

दादी बाथरूम से लौट रही थीं। दिल्ली को देखकर बोलीं, 'तुम तो कहते थे तुम्हें दलिया पसंद नहीं है।' पर आज से अच्छा लगने लगा है।' दिल्ली हंसकर बोला। 'लेकिन तुमने पिज्जा ऑर्डर किया था। उसका क्या होगा?' दादी को भी हंसी आ गई। 'वह ऑर्डर तो मैंने कैसिल कर दिया।' दिल्ली ने कहा और पैन में बचा दलिया कटोरे में उड़ल लिया। *

रंग भरो-195

रंग भरो-195 में टिप गए चित्र को तुम लोगो में बहुत अच्छे से रंगकर हमें भेजा। उनमें से चुना गया सबसे अच्छा चित्र हम यहाँ प्रकाशित कर रहे हैं। उसे रंगकर भेजने वाले बच्चे के चित्र के साथ कुछ अन्य बच्चों के नाम और चित्र भी प्रकाशित कर रहे हैं।

सरस्वती, दिल्ली

इनके भी चित्र रहे प्रशंसनीय

पयोधि-अविकार, आन्या-दुर्गा, आदित्य-श्रीरागढ़, अनुभव-सुरजपुर, चेतन-दुर्गा, धरणी-दुर्गा, प्रतिभा-सागरगढ़ बिलाईगढ़, सुखी-रोहतक, रिशेन-मटियावी, कविता-कटनी, हिरोया-दिल्ली, राकेश-धमतीरी, अकिंत-युना, आकाश-बलोदा बाजार

वैकंठ, कोरवा, डिपाल, दुर्गा, पूर्वी, शैरागढ़, कल्पिता, बालोद, श्रुति, भिबनी

रंग भरो 196

बच्चों, यहां एक क्यूट-से पांडा का लूक एड ड्राइंग चित्र दिया गया है। इस चित्र को मनवाहें रंगों से रंग कर हमें भेजो। जिस बच्चे का चित्र सर्वश्रेष्ठ होगा, उसे हम बालभूमि में प्रकाशित करेंगे। चित्र के साथ अपनी फोटो, आना और शाहर का नाम हमें इस पते पर भेजो- सपाकड - फीचर, हरिभूमि कार्यालय, 129, टाटापोस्ट सेंटर, पंजाबी बाग, पहिचमी दिल्ली, नई दिल्ली- 110035 या ई-मेल आईडी balbhoomi-hb@gmail.com पर भेज करो।

सिंथेटिक ट्रैक पर 9.69 करोड़ रुपये होंगे खर्च

आरटीआर स्टेडियम में तेजी से बन रहा सिंथेटिक ट्रैक, अप्रैल के बाद रात में भी दौड़ सकेंगे एथलीट

हरिभूमि न्यूज ▶▶ रेवाड़ी

शहर के दिल्ली रोड स्थित राव तुलाराम स्टेडियम में सिंथेटिक ट्रैक बनाने का कार्य तेजी से किया जा रहा है। एथलीटों को आगामी अप्रैल माह में सिंथेटिक ट्रैक की सुविधा मिलने की पूरी उम्मीद है। स्टेडियम में ट्रैक बनाने के लिए जमीन को समतल करके दो लेयर डाली जा चुकी है। अब तारकोल की लेयर डालने का कार्य किया जाएगा, जिसके बाद सिंथेटिक ट्रैक की लेयर तैयार होगी। सिंथेटिक ट्रैक पर 9.69 करोड़ रुपए खर्च किए जा रहे हैं। ट्रैक पर फ्लड लाइट भी लगाई जाएगी, जिसके लिए पहले ही 65 लाख रुपये खर्च किए जाएंगे। फ्लड लाइट से रात के समय भी इवेंट कराए जा सकेंगे। साथ ही खिलाड़ी भी रात में प्रैक्टिस कर सकते हैं। सिंथेटिक ट्रैक बनने से धावकों को प्रैक्टिस करने में आसानी होगी।



रेवाड़ी। आरटीआर स्टेडियम में तैयार हो रहा सिंथेटिक ट्रैक तथा तैयार होने के बाद ऐसा होगा सिंथेटिक ट्रैक।



फोटो : हरिभूमि

खिलाड़ियों की ओर से लंबे समय से की जा रही थी मांग

जिले में उच्चस्तरीय ट्रैक न होने के बावजूद भी पिछले पांच से सात वर्षों के कई खिलाड़ी स्टेट, नेशनल के अलावा पैरा एथलेटिक्स में भी एशियन गेम्स प्राप्त कर चुके हैं। खिलाड़ियों की ओर से भी सिंथेटिक ट्रैक के लिए लंबे समय से मांग की जा रही थी। प्रदेश के गुरुग्राम, फरीदाबाद, रोहतक, अंबाला, सोनीपत, पानीपत, भिवानी, पंचकुला, यमुनानगर, करनाल, कुरुक्षेत्र, हिसार और जींद के नरवाना में सिंथेटिक ट्रैक बना हुआ है। अब रेवाड़ी में भी सिंथेटिक ट्रैक तैयार होने के बाद खिलाड़ियों को काफी सुविधा मिलेगी।

400 मीटर के सिंथेटिक ट्रैक में होंगी 8 लेन

सिंथेटिक ट्रैक एक खास तरह की रबर को कुसिम करके बनाया जाता है। ट्रैक बनाने के लिए पहले मिट्टी और रोड़ी की कई परतें बिछाई जाती हैं। उसके बाद लेवलिंग करने का काम किया जाता है। इसके बाद घास भी लगाई जाती है, ताकि ट्रैक पर धूल-मिट्टी एकत्रित न हो। इसके बाद ट्रैक के चारों ओर रेलिंग लगाई जाती है ताकि धावकों के अलावा कोई अन्य व्यक्ति ट्रैक पर न आ सके। इन सब कार्यों के बाद अंत में ट्रैक बिछाया जाता है। जिला मुख्यालय पर बन रहे 400 मीटर के सिंथेटिक ट्रैक में 8 लेन होंगी। इस ट्रैक की 1 लेन की चौड़ाई 1.22 मीटर से 1.25 मीटर के करीब होगी।

अप्रैल तक ट्रैक तैयार होने की उम्मीद

राव तुलाराम स्टेडियम में सिंथेटिक ट्रैक बनाने का कार्य तेजी से चल रहा है। अप्रैल तक ट्रैक के तैयार होने की पूरी उम्मीद है। सिंथेटिक ट्रैक बनने से जिले के खिलाड़ियों को काफी सुविधा मिल सकेगी।

- ममता यादव, खेल अधिकारी, रेवाड़ी।



बरसात में भी प्रैक्टिस कर सकेंगे एथलीट

सिंथेटिक ट्रैक पर दौड़, लॉन्ग जंप, हाई जंप, गोला फेंक व माला फेंक सहित 100 मीटर से लेकर 10 हजार मीटर तक दौड़ हो सकेंगी। पुरुषों की 24 और महिलाओं की 23 विधाएं इस पर कराई जा सकती हैं। अकेले दौड़ के ही कई इवेंट होते हैं। जिले के खिलाड़ियों को अब अन्य जगह प्रैक्टिस के लिए नहीं जाना पड़ेगा। बरसात में भी प्रैक्टिस कर सकेंगे।

शिविर में एसडीएम विजय ने सभी शिकायतों का किया समाधान

कोसली। एसडीएम विजय कुमार यादव ने वीरवार को कोसली के लघु सचिवालय में आयोजित समाधान शिविर में शिकायतों की सुनवाई करते हुए अधिकारियों को प्रभावी कार्यवाही करने के निर्देश दिए। उन्होंने कहा कि समाधान शिविर में आई एक भी शिकायत एक सप्ताह से अधिक समय तक लंबित नहीं रहनी चाहिए। समाधान शिविर में गांव सुरहेली निवासी बाबूलाल यादव ने दूधित पानी की शिकायत की। उन्होंने शिकायत दी। शिविर में मनोषा, अमिल व विनोद ने गांव भाकली के विवेकानंद स्कूल के आसपास गली में जलभराव की समस्या के समाधान की मांग की। गांव उज्ज्वल निवासी श्रीमंगलान व गांव गुर्जरवास निवासी सरोज देवी ने फैमिली आईडी में इनकम कम करने का अनुरोध किया। इस अवसर पर डीएसपी विद्यानंद, बीडीपीओ कटारना कल्याण, खिलौ विवरण निगम के एसडीओ सुमित कुमार, उप अधीक्षक राजेश कुमार, दल सिंह आर्य, रणधीर सिंह, संदीप यादव व मूपेंद्र शर्मा मौजूद थे।




कुलपति ने आईजीयू के निर्माणाधीन खेल परिसर भवनों का किया निरीक्षण

हरिभूमि न्यूज ▶▶ गौरपुर
इंद्रिया गांधी विश्वविद्यालय के कुलपति प्रोफेसर असीम मिंगलानी ने इनडोर और आउटडोर खेल परिसर का निरीक्षण किया। इस मौके पर कुलसचिव प्रोफेसर दिलबाग सिंह भी उपस्थित थे। इस मौके पर कुलपति ने हरियाणा पुलिस हाउसिंग कारपोरेशन के एक्सईएन अंकुर हुड्डा, इंजीनियरिंग शाखा एवं खेल विभाग से संबंधित सभी अधिकारियों को दिशा-निर्देश दिए। उन्होंने कहा कि इनडोर एवं आउटडोर खेल परिसर के कार्यों को तेजी से पूरा किया जाए ताकि खिलाड़ियों की प्रतिभा को निखारने के लिए जल्द सर्वोत्तम खेल सुविधाएं मिल सकें। उन्होंने कहा कि विद्यार्थियों के शारीरिक व मानसिक विकास के लिए खेलों का जीवन में बहुत महत्वपूर्ण योगदान है। उन्होंने विश्वविद्यालय के राव तुलाराम भवन, यूआईटी भवन की पार्किंग का भी निरीक्षण किया।



कॉलोनिजों में पेयजल लाइन से हो रहा रिसाव, घरों में पहुंच रहा दूधित पानी

कोसली। कोसली में जनस्वास्थ्य विभाग की लापरवाही के कारण लोग दूधित पानी पीने को मजबूर हैं, लेकिन विभाग की ओर से इस ओर कोई ध्यान नहीं दिया जा रहा है। कोसली स्टेशन क्षेत्र की शिव कॉलोनी व विश्वकर्मा कॉलोनी की गलियों में जगह-जगह पेयजल आपूर्ति की सर्विस लाइनों पानी का रिसाव हो रहा है तथा सड़क पर जमा पानी वाष्प जलापूर्ति पहाड़ लाइन में चला जाता है, जिसके कारण पेयजल दूधित हो रहा है। विभाग को बार बार सूचित करने के बाद भी समस्या के समाधान की दिशा में कोई कदम नहीं उठाया जा रहा है। लोगों को आशंका है कि यहां भी इंदौर जैसा हादसा हो सकता है। विश्वकर्मा कॉलोनी निवासी देवेंद्र शर्मा, राधेश्याम व हिमांशु व शिव कॉलोनी निवासी गौरव, तेजपाल गर्ग व अशोक ने बताया कि विभाग के जेई को कई बार पेयजल लीकेज की समस्या के समाधान के लिए अनुरोध किया जा चुका है। लोगों ने प्रशासन से इस गंभीर समस्या का निराकरण करने की मांग की है। विभाग के कार्यकारी अधिकारी अशोक कुमार ने कहा कि यदि कॉलोनिजों में विभाग की लाइनों में पेयजल की लीकेज है तो उसकी जांच कराकर ठीक कराई जाएगी।



कैडेट्स ने किया जयपुर का शैक्षिक भ्रमण

इतिहास, संस्कृति और विरासत से हुआ साक्षात्कार
हरिभूमि न्यूज ▶▶ कुंड
गोटडा स्थित सैनिक स्कूल के कक्षा सातवीं, आठवीं, नौवीं एवं ग्यारहवीं के कैडेट्स ने आर्मी की साउथ वेस्टर्न कमांड एवं राजस्थान की राजधानी जयपुर का दो दिवसीय शैक्षिक भ्रमण किया। भ्रमण का उद्देश्य कैडेट्स को सशस्त्र बलों के लिए तैयार करना तथा भारत की समृद्ध ऐतिहासिक, सांस्कृतिक एवं स्थापत्य विरासत से प्रत्यक्ष रूप से परिचित कराकर उनके सर्वांगीण विकास को प्रोत्साहित करना था। भ्रमण के दौरान कैडेट्स ने आमेर, जयगढ़ एवं नाहरगढ़ किला, सिटी पैलेस, जंतर-मंतर, हवा महल, सामूहिक जीवन, समय प्रबंधन एवं ऐतिहासिक व शैक्षिक स्थलों का अवलोकन किया। इन स्थलों ने कैडेट्स को भारतीय इतिहास, शौर्य, वैज्ञानिक सोच तथा पारंपरिक स्थापत्य कला की समझ प्रदान कर उनकी जिज्ञासा और बौद्धिक रुचि को प्रोत्साहित किया। शैक्षिक भ्रमण के दौरान कैडेट्स को अनुशासन, सामूहिक जीवन, समय प्रबंधन एवं नेतृत्व जैसे जीवनोपयोगी गुणों का व्यावहारिक अनुभव भी प्राप्त हुआ। शिक्षकों ने प्रत्येक स्थल पर कैडेट्स के प्रश्नों का समाधान किया। इसके साथ ही कैडेट्स ने साउथ वेस्टर्न कमांड जयपुर का दौरा किया।



धार्मिक स्थलों पर उच्च गुणवत्ता के सीसीटीवी कैमरे लगाने पर जोर

बढ़ती चोरी की घटनाओं पर अंकुश लगाने के लिए पुलिस टीम ने महंत तथा मंदिर कर्मियों के सदस्यों के साथ की बैठक
हरिभूमि न्यूज ▶▶ रेवाड़ी
जिले के मंदिरों में बढ़ती चोरी की घटनाओं को लेकर पुलिस ने धार्मिक स्थलों की सुरक्षा को मजबूत करने की दिशा में पहल शुरू कर दी है। वीरवार को एसपी हेमन्त कुमार मीणा के मार्गदर्शन में जिले के सभी धार्मिक व चौकियों के प्रभारियों ने अपने-अपने क्षेत्रों में स्थित मंदिरों एवं अन्य धार्मिक स्थलों में बैठकों का आयोजन किया, जिसमें मंदिरों के पुजारी, महंत तथा प्रबंधक कर्मियों के सदस्य मौजूद थे। पुलिस अधिकारियों ने धार्मिक स्थलों में सुरक्षा व्यवस्था की वर्तमान स्थिति की जानकारी ली। पुलिस प्रभारियों ने कहा कि अधिकांश मंदिरों में पर्याप्त सुरक्षा व्यवस्था न होने के कारण चोरों के निशाने पर आ जाते हैं।



लुहाना में धार्मिक आयोजन व कबड़ी प्रतियोगिता 11 को रेवाड़ी।

गांव लुहाना में 11 फरवरी को बाबा शिव भोले के 16वें भंडारे का आयोजन किया जाएगा। कार्यक्रम में मुख्यातिथि जिला प्रमुख मनोज यादव, समाजसेवी अनिल रायपुर व पार्षद भूपेंद्र खोला रहेंगे। मंदिर कमेटी के प्रधान नरेश यादव ने बताया कि 11 फरवरी को सुबह हवन के साथ कार्यक्रम का शुभारंभ किया जाएगा। इस दौरान पूजा राव और सुरेश गोला एंड पार्टी भजन के माध्यम से बाबा की महिमा का गुणगान करेंगे। विजेता टीम को 21 हजार, उपविजेता को 11 हजार और तीसरे स्थान पर रहने वाली टीम को 51 सौ रुपये का इनाम देकर सम्मानित किया जाएगा।

मुद्दा

अंतिम संस्कार के बाद ज्ञापन देने सीधे डीसी ऑफिस पहुंचे लोग

गाय के हमले में घायल महिला की मौत

बेसहारा पशुओं का इंतजाम व मालिकों का पता लगाकर कारवाई की उठाई मांग
गाय ने कृष्णा देवी को जमीन पर पटककर सींगों और पैरों से कई बार वार किए
हरिभूमि न्यूज ▶▶ रेवाड़ी



रेवाड़ी। डीसी ऑफिस पहुंचे मृतक महिला के परिजन व कॉलोनीवासी तथा मृतक महिला कृष्णा देवी का फाईल फोटो।

रवि मसीत ने पीएचडी के लिए परीक्षा की उत्तीर्ण

रेवाड़ी। रवि मसीत ने यूजीसी नेट परीक्षा में पीएचडी के लिए परीक्षा उत्तीर्ण की है। उन्होंने मास्टर डिग्री इतिहास विषय में इंदिरा गांधी विश्वविद्यालय से की है। उन्होंने कहा कि पीएचडी करना उनका लक्ष्य है। उन्होंने कहा कि सभी विद्यार्थियों को सफलता प्राप्त करने के लिए मेहनत करनी चाहिए। उन्होंने अपनी सफलता का श्रेय परिवार, शिक्षकों और दोस्तों को दिया है।



फोटो : हरिभूमि

नशे की ओर बढ़ रही युवा पीढ़ी, जिसे रोकना सभी की जिम्मेदारी: बीके

रेवाड़ी। प्रजापिता ब्रह्माकुमारी इंशुवर विश्वविद्यालय के सेवा केंद्र की ओर से नशा मुक्त भारत अभियान के तहत शहर व आसपास के गांवों में लोगों को जागरूक किया गया। उन्होंने शहरों व ग्रामीण क्षेत्रों में लोगों को नशे के दुष्प्रभावों से अवगत कराकर इससे दूर रहने का संदेश दिया। सेवा केंद्र प्रमोटी बीके बुजेश ने गांव बिठौवाना व गाड़वास के स्कूलों में विद्यार्थियों को नशे से दूर रहने के लिए प्रेरित किया। उन्होंने कहा कि नशा आसानी से जीवन में प्रवेश कर जाता है, लेकिन उससे बाहर निकलना बेहद कठिन होता है। आज की युवा पीढ़ी तेजी से नशे की लत की ओर बढ़ रही है, जिसे रोकना हम सभी की जिम्मेदारी है। विद्यालय के प्राचार्य डा. दुधित यादव ने कहा कि नशा एक गंभीर सामाजिक बुराई है। इससे बचाने के लिए युवाओं को जागरूक होकर समाज में बिगुल बजाना होगा, ताकि नशे की विप्लव में फंसे लोगों को नया जीवन दिया जा सके। गाड़वाली चौक स्थित अहीर कॉलेज में विद्यार्थियों को नशे से दूर रहने के साथ-साथ राजयोग मेंडिटेशन की जानकारी दी गई। कॉलेज की प्राचार्य डा. उर्मिला शर्मा ने कहा कि विद्यार्थी जीवन निर्माण का महत्वपूर्ण समय होता है। यदि इस दौरान युवा सही दिशा में आगे बढ़ें, तो वे समाज और देश का उज्ज्वल भविष्य बन सकते हैं।

पिकअप चालक के शव का दूसरे दिन हुआ पोस्टमार्टम रेवाड़ी। थाना जाटसाना पुलिस ने कार्ट की चपेट में आकर गाड़ी में ही जिंदा जले पिकअप चालक के शव का दूसरे दिन पोस्टमार्टम करा दिया। राजस्थान के अजीतगढ़ निवासी सांवरमल की गाड़ी पर लगे पाइप हाई टेंशन लाइन की चपेट में आ गए थे, जिससे उसकी गाड़ी के अंदर ही झूलसने से मौत हो गई थी।

हंस नगर कॉलोनी में गत 3 फरवरी की रात एक बेसहारा गाय ने हमला करके करीब 55 वर्षीय महिला को गंभीर रूप से घायल कर दिया था। महिला ने बुधवार देर सायं जयपुर के एक अस्पताल में दम तोड़ दिया। महिला का अंतिम संस्कार करने के बाद लोग अपने घरों को जाने की बजाय सीधे डीसी ऑफिस ज्ञापन देने के लिए पहुंच गए। लोगों ने प्रशासन से बेसहारा पशुओं का बंदोबस्त करने और पशुओं को खुला छोड़ने वाले मालिकों के खिलाफ कार्रवाई की मांग उठाई। बीते मंगलवार को हंस नगर निवासी कृष्णा देवी अपने घर के बाहर खड़ी थीं। इसी दौरान एक बेसहारा गाय गली में पहुंच गई। गाय वहां खड़े एक व्यक्ति की ओर बढ़ रही थी। कृष्णा देवी ने उसे गाय से

प्रशासन के खिलाफ बढ़ा लोगों में रोष

अंतिम संस्कार में शामिल हुए हंस नगर में के लोगों में कृष्णा देवी की गाय के हमले से हुई मौत पर प्रशासन के खिलाफ भारी आक्रोश देखा गया। यही कारण था कि अंतिम संस्कार के बाद कृष्णा देवी के परिजन और कॉलोनी के लोग सीधे जिला सचिवालय पहुंच गए। वहां उन्होंने अधिकारियों को ज्ञापन देकर मोहल्ले में घूमने वाले गोवंश को पकड़कर गोशाला में भिजवाने की मांग की। साथ ही उन्होंने डीसी से मांग की कि गायों को खुला छोड़ने वाले मालिकों के खिलाफ भी कार्रवाई की जाए। उन्होंने प्रशासन से मांग की कि कृष्णा देवी पर हमला करने वाली गाय के मालिक का पता लगाकर उसके खिलाफ भी कार्रवाई की जाए।

ज्ञापन देने वालों में यह लोग रहे शामिल

अधिकारी को ज्ञापन सौंपने वाले लोगों में विकास छावड़ी, फूलसिंह, नवल सिंह, बलवंत, हरीश कुमार, अजय कुमार, राजेंद्र शर्मा, विजय कुमार, सोमेश, अजीत सिंह, कुलदीप, अजमेर सिंह, बजमोहन, विष्णुराम, मोनु सैनी, राजकुमार व बलबीर सहित बड़ी संख्या में मोहल्ले के लोग शामिल थे। लोगों ने जिला सचिवालय पहुंचने के बाद प्रशासन के खिलाफ जबरदस्त नारेबाजी भी की। हंगामे की आशंका को देखते हुए मौके पर पुलिस बल भी तैनात किया गया, लेकिन लोग ज्ञापन देने के बाद लौट गए।

सड़क हादसे का आरोपी चालक गिरफ्तार

रेवाड़ी। थाना रामपुरा पुलिस ने गत 3 फरवरी को हुए सड़क हादसे के बाद दर्ज मामले में आरोपी वाहन चालक को गिरफ्तार कर लिया। इस हादसे में बाइक सवार एक युवक की मौत हो गई थी। मृतक का पोस्टमार्टम कराकर शव परिजनों को सौंपा गया था। पुलिस ने केस दर्ज करने के बाद वाहन चालक का पता लगाने के प्रयास शुरू किए थे। जांच के बाद पुलिस ने इस मामले में जाडरा निवासी वाहन चालक बलवान को गिरफ्तार कर लिया।

खबर संक्षेप



शहीद रमेश रावमावि लोहानी को मिला पुरस्कार

भिवानी। मुख्यमंत्री सौन्दर्य पुरस्कार वर्ष 2025-26 के सीनियर सकेडरी स्तर पर लोहानी का राजकीय वमा विद्यालय विजेता रहा। इसकी घोषणा बीईओ कैरु महेंद्र सिंह गिल ने की। उन्होंने बताया कि इसके लिए बीईओ महेंद्र गिल, विकास मेहता, देवराला स्कूल के प्राचार्य व मॉडल संस्कृति स्कूल कैरु के प्राचार्य मदनसिंह के नेतृत्व में कमेटी बनाई गई थी। कमेटी ने अनेक स्तरों की जांच के बाद कैरु ब्लॉक स्तर पर शहीद रमेश कुमार राजकीय वमा विद्यालय लोहानी का प्रथम स्थान पर चयन किया, जिसकी घोषणा के बाद लोहानी स्कूल में उत्साह का माहौल है।

14 को लोहारु में होगा विराट हिन्दू सम्मेलन

लोहारु। 14 फरवरी को लोहारु अनाज मंडी में विराट हिन्दू सम्मेलन का आयोजन किया जाएगा, जिसमें विभिन्न सामाजिक संगठनों के लोग शिरकत करेंगे तथा सम्मेलन से पहले शहर में कलश थाजा भी निकाली जाएगी। यह जानकारी समाज सेवी जितेंद्र जिंदल ने दी।

इग्नू ने दाखिलों की अंतिम तिथि बढ़ाई

खरकी दादरी। इग्नू के क्षेत्रीय निदेशक डॉ धर्म पाल ने बताया कि इंदिरा गांधी राष्ट्रीय मुक्त विवि. विभिन्न कार्यक्रमों में शिक्षार्थियों को प्रवेश दे रहा है। डिप्लोमा कार्यक्रम उद्यमशील हैं और कृषि सम्बंधित क्षेत्रों में रोजगारपरक कौशल विकसित करने में सक्षम हैं। शैक्षिक कार्यक्रम डेयरी फार्मिंग, जैविक खेती, मधुमक्खी पालन, पोल्ट्री उत्पादन, रेशम उत्पादन, कृषि नीति, कृषि लागत प्रबंधन, जल और वाटरशेड प्रबंधन, डेयरी प्रौद्योगिकी, मांस प्रौद्योगिकी, फलों और सब्जियों से मूल्य वृद्धि उत्पाद, बागवानी के उभरते क्षेत्रों में पेश किए जाते हैं। इनमें प्रवेश के लिए अंतिम तिथि बढ़ा दी गई है।

चौ बंसीलाल कॉलेज में एथलीट मीट आज से

लोहारु। चौ बंसीलाल राजकीय महाविद्यालय में 6 फरवरी से दो दिवसीय 37वीं एथलीट मीट का आयोजन किया जाएगा। जिसमें एफडीएम मनोज दलाल बतौर मुख्य अतिथि शिरकत करेंगे जबकि विशिष्ट अतिथि के रूप में समाज सेवी दिलबाग दलाल शामिल होंगे। यह जानकारी प्राचार्य डॉ मुकेश कुमार चहल ने दी।

सरपंच राजकुमार शर्मा को पितृशोक

भिवानी। गांव खरकलां के सरपंच राजकुमार के पिता पंडित हरबिलास शर्मा का निधन हो गया, उनका अंतिम संस्कार गांव के शमशान घाट में किया गया। उनके निधन पर अनेक राजनेताओं, सामाजिक संगठनों के प्रतिनिधियों व विभिन्न विभागों के प्रतिनिधियों ने उनके गांव खरक में आवास पर पहुंचकर शोक जताया। शोक जताने वालों में विधायक कपूर वाल्मीकि, पूर्व मंत्री विशंबर वाल्मीकि, पूर्व विधायक शशी परमार, भाजपा जिला प्रधान जितेंद्र कौशिक, सदीप खरकिया, प्रदीप नरवाल, अनुराग शर्मा, प्रदीप शास्त्री, लोकेश बंदी, डा. बुजपाल पन्थू, अधिवक्ता नरेंद्र परमार, डीएसपी सदीप शर्मा, सरपंच प्रतिनिधि प्रदीप कुमार, सरपंच रामचंद्र आदि शामिल रहे।

पवन ठाकुर बने मिवानी महेंद्रगढ़ लोस प्रमारी

भिवानी। बहुजन समाज पार्टी की राष्ट्रीय अध्यक्ष बसपा प्रमुख बहन मायावती के निर्देश तथा पार्टी नेतृत्व के निर्णय अनुसार प्रदेश सचिव पवन ठाकुर को भिवानी-महेंद्रगढ़ लोकसभा क्षेत्र का प्रभारी नियुक्त किया गया है। इस नियुक्ति से क्षेत्र में पार्टी संगठन को और मजबूती मिलने की उम्मीद जताई जा रही है। पिछले 22 वर्षों से राजनीति में सक्रिय पवन ठाकुर ने अपनी नियुक्ति पर कहा कि वे सर्व समाज को साथ लेकर संगठन को जमीनी स्तर पर मजबूत करेंगे।

मनरेगा को बचाने के लिए कांग्रेस ने किया हल्ला बोल प्रदर्शन

भाजपा के शासनकाल में रोजगार की गारंटी एक दिन की भी नहीं: अनिरुद्ध

कांग्रेस ने लघु सचिवालय के बाहर दिया एक दिवसीय सांकेतिक धरना

हरिभूमि न्यूज़ ►►मिवानी

केंद्र की भाजपा सरकार की नीतियों के खिलाफ हरियाणा कांग्रेस ने अब जमीनी स्तर पर मोर्चा खोल दिया है। महात्मा गांधी राष्ट्रीय ग्रामीण रोजगार गारंटी अधिनियम (मनरेगा) को समाप्त करने की साजिश के विरोध में बीरवार को कांग्रेस नेताओं व कार्यकर्ताओं ने लघु सचिवालय परिसर के बाहर जोरदार रोष जताया और उपायुक्त के माध्यम से राष्ट्रपति के नाम मांगपत्र सौंपा। लघु सचिवालय परिसर के बाहर सुबह 10 बजे से शाम 4 बजे तक कांग्रेसियों ने एक दिवसीय सांकेतिक धरना देकर सरकार की मजदूर विरोधी नीतियों को लेकर जमकर रोष जताया। सांकेतिक धरना प्रदर्शन कांग्रेस के शहरी जिला अध्यक्ष प्रदीप गुलिया



भिवानी। लघु सचिवालय परिसर के बाहर सांकेतिक धरने के दौरान विरोध जताने कांग्रेसी तथा मनरेगा बचाने को लेकर उपायुक्त को ज्ञापन सौंपते कांग्रेसी।

जोगी व ग्रामीण जिलाध्यक्ष अनिरुद्ध चौधरी के नेतृत्व में दिया। धरने में भारी संख्या में कांग्रेस पदाधिकारियों, कार्यकर्ताओं और मनरेगा मजदूरों ने शिरकत की। कांग्रेस नेताओं ने केंद्र सरकार पर गरीबों के हक छीनने का आरोप लगाया। इस दौरान कांग्रेस नेताओं ने मांग की कि मनरेगा योजना को फिर से पूर्णरूप से बहाल किया जाए, मजदूरी का भुगतान समय पर सुनिश्चित हो, काम के दिनों की संख्या में कटौती करने की साजिश बंद हो।

यूपीए सरकार की ऐतिहासिक उपलब्धि

कांग्रेस के ग्रामीण जिलाध्यक्ष अनिरुद्ध चौधरी व शहरी जिलाध्यक्ष प्रदीप गुलिया जोगी ने कहा कि मनरेगा कोई साधारण योजना नहीं, बल्कि देश के करोड़ों गरीब परिवारों की आजीविका का एकमात्र सहारा है। भाजपा सरकार इसे समाप्त करने की गहरी साजिश रच रही है। उन्होंने कहा कि मनरेगा योजना यूपीए सरकार की ऐतिहासिक उपलब्धि थी, जिसने ग्रामीण क्षेत्रों में पलायन को रोकने और लोगों को सम्मानजनक जीवन दिया, लेकिन भाजपा सरकार ने मनरेगा योजना को बंद कर मजदूर वर्ग के आत्मसम्मान पर घोट मारने का काम किया है। उन्होंने कहा कि मनरेगा को बंद कर लाई गई जो राजगो में 125 दिन रोजगार देने की बात कही जाती है, जबकि भाजपा शासनकाल में रोजगार की गारंटी एक दिन की भी नहीं है। उन्होंने कहा कि वर्तमान में जो यूरोपीयन देशों से डील हुई है, उससे देश के किसानों का अहित हुआ है। इस मौके पर विधायक राजबीर फरटिया व पूर्व सीपीएसएल मन्दिशान फौजी ने कहा कि ग्रामीण अर्थव्यवस्था की रीढ़ कहे जाने वाले मनरेगा पर हमला करना सही तौर पर मजदूरों के पेट पर लात मारने जैसा है। सरकार को मजदूर विरोधी सोच अब पूरी तरह उजागर हो चुकी है।

ये रहे मौजूद

इस अवसर पर कांग्रेस नेता कमल सिंह प्रधान, पूर्व पार्षद ईश्वर मान, डॉ. शिव शंकर, सविता मान, नरेश तंवर, नीलम अग्रवाल, सदीप तंवर, कुलवंत कोटिया, कुंवर बीरसिंह, सत्यजीत पिलानिया, अमन तंवर रावत, अशोक पाण्डे, अजय हलुवलिया, ईश्वर प्रधान, दीपेश साहस, अजय वैद, समीर खटीक, राजेंद्र धानक, बलजीत जोगी, मनदीप सुई, सुमित बराड़, राजकुमार धनखंड, संजय गांधी, शिवकुमार धानक व रमेश वाल्मीकि आदि मौजूद रहे।

घणघस खाप ने खेजड़ी बचाओ आंदोलन को दिया समर्थन

हरिभूमि न्यूज़ ►►मिवानी

राजस्थान के बीकानेर में खेजड़ी के पेड़ों को बचाने के लिए चल रहा खेजड़ी बचाओ महापड़ाव अब व्यापक जनआंदोलन का रूप लेता जा रहा है। इस मुहिम को अब घणघस खाप ने अपना पूर्ण समर्थन दिया है। खाप के पदाधिकारियों ने स्पष्ट किया कि पर्यावरण की लड़ाई में वे कंधे से कंधा मिलाकर साथ खड़े हैं।

घणघस खाप के राष्ट्रीय प्रधान प्रेमकुमार की अध्यक्षता में

आयोजित बैठक में आंदोलन को धार देने का निर्णय लिया। राष्ट्रीय उपाध्यक्ष नरेश मांढी, हरियाणा प्रधान काला शेखपुरा, सत्यवान और राजेश सहित खाप के तमाम वरिष्ठ सदस्य मौजूद रहे। सभी ने एक सुर में कहा कि प्रकृति के साथ रहे रहे खिलावाड़ को बर्दाश नहीं किया जाएगा। घणघस खाप के राष्ट्रीय प्रवक्ता नरेशसिंह ने कहा कि खेजड़ी सिर्फ एक पेड़ नहीं है, यह हमारी संस्कृति, हमारी गहरी आस्था और आने वाली पीढ़ियों के सुरक्षित भविष्य का आधार है।

21वीं सदी के अनुरूप शिक्षण पद्धतियों को अपनाना जरूरी : जगबीर सिंह

हरिभूमि न्यूज़ ►►मिवानी

महाराजा नीमपाल सिंह राजकीय महाविद्यालय में तीन दिवसीय फैकल्टी डेवलपमेंट प्रोग्राम का शुभारंभ हुआ। कार्यशाला में भाग लेने वाले शिक्षकों के साथ सहभागिता में महाविद्यालय परिसर में आयोजित की जा रही है। कार्यशाला के संयोजक डॉ. अजीत कुमार ने बताया कि एफडीपी का मुख्य उद्देश्य अनुभवात्मक शिक्षण पद्धति एवं तकनीक के प्रभावी एकीकरण से कक्षा शिक्षण को अधिक व्यावहारिक, सहभागी एवं परिणामोन्मुख बनाना है। उद्घाटन सत्र के मुख्यतिथि प्राचार्य जगबीर सिंह रहे, जिन्होंने शिक्षण-अधिगम प्रक्रिया में नवाचार, डिजिटल उपकरणों के उपयोग तथा



शिक्षक की बदलती भूमिका पर प्रकाश डालते हुए कहा कि 21वीं सदी की आवश्यकताओं के अनुरूप शिक्षण पद्धतियों को अपनाना समय की मांग है। कार्यशाला के सहसंयोजक डॉ. सुरेंद्र कुमार, डॉ. मदन सिंह एवं परिणामोन्मुख बनाना है। उद्घाटन सत्र के मुख्यतिथि प्राचार्य जगबीर सिंह रहे, जिन्होंने शिक्षण-अधिगम प्रक्रिया में नवाचार, डिजिटल उपकरणों के उपयोग तथा

सांसद-मंत्रियों की बजाय किसान-मजदूरों की आय पर नजर गड़ाए बैठी भाजपा: तालु

हरिभूमि न्यूज़ ►►मिवानी

हरियाणा में बुजुर्गों को मिलने वाले सम्मान भत्ते (पेंशन) को लेकर सरकार की भाजपा सरकार एक बार फिर किसान संगठनों के निशाने पर है। ग्राम स्वराज किसान मोर्चा के प्रदेश अध्यक्ष जोगेंद्र तालु ने सरकार पर हमला बोलते हुए कहा है कि सरकार प्रदेश के लगभग 37 हजार बुजुर्गों की पेंशन बिना किसी ठोस आधार के काटकर उनके साथ अन्याय कर रही है।

तालु ने कहा कि भाजपा सरकार बुजुर्गों के सम्मान भत्ते को उकारने

बुजुर्गों की पेंशन काटने पर भड़का ग्राम स्वराज किसान मोर्चा

की साजिश रच रही है। उन्होंने कहा कि सरकार सबका साथ-सबका विकास का नारा देती है, वहीं बुजुर्गों की लाठी छीनी जा रही है, जिन्होंने अपना पूरा जीवन प्रदेश के निर्माण में लगा दिया। तालु ने तर्क दिया कि पेंशन काटना न केवल आर्थिक प्रहार है, बल्कि यह बुजुर्गों के सामाजिक सम्मान को भी ठेस पहुंचाने वाला कदम है। जोगेंद्र तालु ने सरकार की प्राथमिकताओं पर सवाल उठाते हुए एक तीखा

तुलनात्मक हमला किया। उन्होंने कहा कि भाजपा सरकार की नजरें केवल गरीब किसानों और मजदूरों की मामूली आय पर गड़ी हुई हैं। सरकार कभी भी अपने सांसदों और मंत्रियों की आय या उन्हें मिलने वाली मल्टीपल पेंशनों की समीक्षा नहीं करती। तालु ने कहा कि एक तरफ रसूखदारों को तमाम सुविधाएं दी जा रही हैं, वहीं दूसरी तरफ पीपीपी में आय की छुट्टियों को बहाना बनाकर बुजुर्गों की पेंशन रोकी जा रही है। उन्होंने कहा कि सरकारी तंत्र ने 37 हजार बुजुर्गों को अपात्र घोषित कर दिया है।

सही मार्गदर्शन से मिलती है सफलता: प्राचार्य अनूप

भिवानी। पीएमश्री स्कूलों की खेल प्रतियोगिता मिवानी जिला में करवाई गई, जिसमें जिले के 14 पीएमश्री स्कूलों ने भाग लिया। गांव हर्जाणा स्थित पीएमश्री रावमावि के विद्यार्थियों ने विभिन्न खेल गतिविधियों में भाग लेते हुए 20 पदक हासिल कर विद्यालय व क्षेत्र का नाम रोशन किया। विद्यालय पहुंचने पर पदक विजेता छात्रों का भव्य स्वागत किया। प्राचार्य अनूप सिंह पुनिया ने कि खेल केवल शारीरिक व्यायाम नहीं है, बल्कि वे मानसिक एकाग्रता और बौद्धिक विकास का भी सशक्त माध्यम हैं। हमारे विद्यार्थियों ने जिला स्तर पर 20 पदक जीतकर साबित कर दिया कि अनुशासन एवं सही मार्गदर्शन मिले, तो सफलता निश्चित है। प्राचार्य ने कहा कि खेल बच्चों में टीम वर्क, अनुशासन और साहस पैदा करते हैं।

राज्यपाल ने वैश्य कॉलेज के जतिन को प्रशस्ति पत्र, स्मृति चिह्न व 21 हजार की राशि से नवाजा

हरिभूमि न्यूज़ ►►मिवानी

गणतंत्र दिवस के उपलक्ष्य में नई दिल्ली में आयोजित राष्ट्रीय आयोजनों में वैश्य महाविद्यालय की राष्ट्रीय सेवा योजना इकाई के स्वयंसेवक जतिन शर्मा की उपलब्धियों के लिए चौधरी बंसीलाल विश्वविद्यालय की कुलपति प्रोफेसर डॉ. दीपि धर्माणी व महाविद्यालय प्रबंधन, प्राचार्य डॉ. संजय गोयल एवं कॉलेज परिवार ने जताई खुशी है। कॉलेज के प्राचार्य डॉ. संजय गोयल ने बताया कि हरियाणा लोकभवन चंडीगढ़ में एक भव्य 'राज्य-स्तरीय सम्मान समारोह' में बतौर मुख्यमिथि राज्यपाल प्रोफेसर असीम कुमार घोष व उच्चतर शिक्षा विभाग की सममानित किया।

वैश्य महाविद्यालय के स्वयंसेवक जतिन शर्मा ने गणतंत्र दिवस परेड समारोह में अपने उत्कृष्ट प्रदर्शन से



प्रदेश का नाम रोशन किया। राज्यपाल घोष ने जतिन को प्रशस्ति पत्र, स्मृति चिह्न एवं 21 हजार की सम्मान राशि भेंट की। इस मौके पर जतिन के पिता पवन कुमार भी उपस्थित रहे। चौधरी बंसीलाल विवि की कुलपति डॉ. दीपि धर्माणी ने जतिन शर्मा की उपलब्धि पर खुशी व्यक्त करते हुए एनएसएस समन्वयक प्रोफेसर डॉ. संजीव कुमार एवं स्वयंसेवक जतिन शर्मा को बधाई दी।

प्रतियोगिता प्रत्येक खिलाड़ी खेल को खेल की भावना से खेले : सुरेंद्र ईशरवाल

पहले दिन घुसकानी ने लालावास की टीम को हराया, 40 टीमों स्पर्धा में हिस्सा लेने पहुंची

हरिभूमि न्यूज़ ►►मिवानी

खेल और खिलाड़ी जब मैदान पर उतरते हैं तो उत्साह का माहौल दोगुना हो जाता है। कुछ ऐसा ही नजारा वीरवार को गांव पाथरवाली में देखने को मिला, जहां स्व. धनकौर देवी की पुण्यतिथि स्मृति के अवसर पर 5 दिवसीय क्रिकेट प्रतियोगिता का आगाज हुआ। इस टूर्नामेंट में कुल 40 टीमों ने हिस्सा लेकर अपनी प्रतिभा का प्रदर्शन किया। आयोजन समिति ने बताया कि टूर्नामेंट को व्यवस्थित रूप से चलाने के लिए टीमों को 5ग्रंथों में विभाजित किया गया था। प्रत्येक ग्रुप में 8 टीमों रखी गईं। नियम के अनुसार हर ग्रुप से एक सर्वश्रेष्ठ टीम अगले दौर के लिए चुनी गई। प्रतियोगिता का शुभारंभ मुख्य अतिथि भाजपा नेता सुनील शास्त्री और आचार्य सुरेश शास्त्री द्वारा किया गया। उन्होंने खिलाड़ियों से परिचय प्राप्त कर खेल की शुरुआत कराई। वहीं विशिष्ट अतिथि के तौर पर उद्योगपति राजेंद्र



भिवानी। रिबन काटकर प्रतियोगिता का शुभारंभ करवाते हुए। फोटो : हरिभूमि

शास्त्री पहुंचे। इस मौके पर मुख्यअतिथि भाजपा नेता सुनील शास्त्री और आचार्य सुरेश शास्त्री ने कहा कि खेल न केवल शारीरिक विकास के लिए जरूरी है, बल्कि ये हमें अनुशासन और टीम भावना भी सिखाते हैं। उन्होंने कहा कि धनकौर देवी की स्मृति में आयोजित यह प्रतियोगिता ग्रामीण प्रतिभाओं को एक बेहतर मंच प्रदान कर रही है। उन्होंने कहा कि इस प्रकार की प्रतियोगिताएं ग्रामीण परिवेश में छिपी प्रतिभाओं को आगे लाती हैं, जो कि भविष्य में देश का नाम रोशन करते हैं। ऐसे में इस प्रकार के आयोजन समय-समय पर बहुत

जरूरी है। पांच दिवसीय क्रिकेट प्रतियोगिता के पहले दिन घुसकानी ने लालावास की टीम को, ओबरा ने लोहानी की टीम को, सिरसा घोघड़ा ने खोरड़ा की टीम को गृहाण ने सिसवाल की टीम को हराया। इस मौके पर सतबीर यादव, राकेश कुमार, रामचंद्र शर्मा सहित अनेक गणमान्य लोग मौजूद रहे। प्रतियोगिता के आयोजन में कमेटी के सदस्य राजा अत्री, शैकी, राकेश शर्मा, सतीश शर्मा, राजेश शर्मा, कपिल, नवीन शर्मा, जयभगवान, नितिश शर्मा, मनोहर शर्मा, उमेश कुमार, रामप्रसाद शर्मा, बालमुकंद का विशेष योगदान रहा।

हसनगढ़ टीम ने गुढा टीम को 45 रन से हराया

तोशाम। तोशाम के चौधरी सुरेंद्र सिंह खेल परिसर में शहीद भगत सिंह युवा क्लब द्वारा आयोजित दूसरी क्रिकेट प्रतियोगिता के पांचवें दिन वीरवार को दूर-दराज के क्षेत्र से आई टीमों के बीच रोमांचक मुक़ाबले हुए। इस दौरान बतौर मुख्य अतिथि पहुंचे प्रसिद्ध समाजसेवी सुरेंद्र ईशरवाल ने मैच का टॉस करवाकर तथा खिलाड़ियों का परिचय लेकर मैच का शुभारंभ करवाया। इससे पहले आयोजक कमेटी द्वारा मुख्य अतिथि सुरेंद्र ईशरवाल का प्रतियोगिता में पहुंचने पर फूल-मालाओं व दोल-नगाड़ों के साथ जोरदार स्वागत किया गया। इस दौरान सुरेंद्र ईशरवाल ने उपस्थित लोगों को संबोधित करते हुए कहा कि प्रत्येक खिलाड़ी को प्रत्येक खेल को खेल की भावना से खेलना चाहिए खेल में किसी भी तरह का भेदभाव नहीं होना चाहिए। पांचवें दिन प्रथम मुक़ाबला चाना तथा कालोद की टीम के बीच रोमांचक मुक़ाबला हुआ जिसमें कालोद की टीम ने बाजी मारते हुए मैच अपने नाम किया। तत्पश्चात प्रतियोगिता का दूसरा मुक़ाबला गुढा और हसनगढ़ के बीच हुआ जिसमें हसनगढ़ की टीम ने पहले बल्लेबाजी करते हुए मात्र 6 ओवर में 116 रन का पहाड़ जैसा लक्ष्य खड़ा कर दिया। जिसके जवाब में बल्लेबाजी करने उतरी गुढा की टीम 6 ओवर में 71 रन ही बना पाई जिसके परिणाम स्वरूप हसनगढ़ की टीम ने मुक़ाबला 45 रन के अंतराल से जीत लिया।



हसनगढ़ टीम ने गुढा टीम को 45 रन से हराया। फोटो : हरिभूमि